

# ဒေသနာကျမ်း။

1 ဒါဝိဒ်၏သားတော်၊ ဓမ္မဒေသနာဆရာဖြစ်သော ယေရှုလင်မင်းကြီး၏စကားဟူမူကား၊ 2 အနတ္တသက်သက်၊ အနတ္တသက်သက်၊ ခပ်သိမ်းသောအရာတို့သည် အနတ္တဖြစ်ကြ၏။ 3 လူသည် နေအောက်မှာ ကြိုးစားအားထုတ်သမျှ တို့၌ အဘယ်အကျိုးရှိသနည်း။ 4 လူတဆက်လွန်သွား၏။ တဆက်ပေါ်လာ၏။ မြေကြီးမူကား အစဉ်အမြဲတည်၏။ 5 နေလည်းထွက်လျက် ဝင်လျက်၊ ထွက်ရာအရပ်သို့ တဖန်ပြေးလျက်၊ တောင်လမ်းသို့လိုက်၍၊ တဖန် မြောက်လမ်းသို့ ပြန်လည်တတ်၏။ 6 လေသည်လည်း အစဉ်လည်သွား၍၊ လည်ပြီး သောအရပ်သို့ တဖန်ပြန်၍လည်ပြန်တတ်၏။ 7 ခပ်သိမ်းသော မြစ်တို့သည် ပင်လယ်ထဲသို့ ရောက်ကြ၏။ သို့သော်လည်း၊ ပင်လယ်သည် မပြည့် တတ်။ မြစ်ရေသည် စီးထွက်ရာအရပ်သို့ တဖန်ပြန်သွား တတ်၏။ 8 ခပ်သိမ်းသော အရာတို့သည် လူမပြောနိုင် အောင် ပင်ပန်းခြင်းနှင့် ယှဉ်ကြ၏။ မျက်စိသည် မြင်၍ မကုန်တတ်။ နားသည်လည်း ကြား၍မဝတတ်။ 9 ဖြစ်ဘူးသော အရာသည် ဖြစ်လတံ့သောအရာနှင့်တူ၏။ ယခုပြုသောအမှုသည် ပြုလတံ့သောအမှုအရာမရှိ။ 10 ကြည့်ပါ။ အသစ်ဖြစ်၏ဟုဆိုရသော အမှုအရာတစ်ခုခုရှိသလော။ ထိုအမှုအရာသည် ငါတို့အရင်၊ ရှေး

ကာလ၌ ဖြစ်ဘူးပြီ။ <sup>11</sup> ရှေးဖြစ်ဘူးသော အမှုအရာတို့ကို မေ့လျော့ တတ်၏။ နောက်ဖြစ်လတံ့သော အမှုအရာတို့ကို လည်း၊ ထိုအမှုအရာနောက်၌ ဖြစ်လတံ့သော သူတို့သည် မေ့လျော့ကြလိမ့်မည်။ <sup>12</sup> ငါ့ဓမ္မဒေသနာဆရာသည်၊ ယေ ရုရှလင် မြို့၌ ဣသရေလ ရှင်ဘုရင် ဖြစ်စဉ်တွင်၊ <sup>13</sup> မို ဃ်းကောင်းကင် အောက်၌ ပြုသမျှ တို့ကို ဉာဏ်ပညာ အားဖြင့်၊ ရှာဖွေစစ်ဆေးခြင်းငှါ နှလုံးထား၏။ လူသား တို့ ကျင်လည်ရာဘို့ ထိုပင်ပန်းစေသော အမှုကို ဘုရား သခင်ပေးတော်မူပြီ။ <sup>14</sup> နေအောက်မှာ ပြုလေသမျှသော အမှုအရာ တို့ကို ငါမြင်ပြီ။ အလုံးစုံတို့သည် အနတ္တအမှု၊ လေကို ကျက်စားသော အမှုဖြစ်ကြ၏။ <sup>15</sup> ကောက်သော အရာကို မဖြောင့်စေနိုင်။ ချို့တဲ့ သောအရာကို မရေတွက် ရာ။ <sup>16</sup> ငါသည် ကိုယ်စိတ်နှလုံးထဲမှာ ပြောဆိုသည်ကား၊ ငါသည် ငါ့အရင်၊ ယေရုရှလင် မြို့၌ ဖြစ်ဘူးသော သူ အပေါင်းတို့ထက် ကြီးမြင့်၍ပညာရှိ၏။ အကယ်စင်စစ် ငါ့စိတ်နှလုံးသည် ပညာအတတ်များကို အထူးသဖြင့် လေ့ကျက်၏။ <sup>17</sup> ပညာတရားကို၎င်း၊ လျှပ်ပေါ်ခြင်းနှင့် မိုက်မဲ ခြင်းတို့ကို၎င်း ပိုင်းခြား၍ သိအံ့သောငှါ ငါသည် နှလုံး ထား၏။ ထိုအမှုသည်လည်း၊ လေကို ကျက်စား သော အမှု ဖြစ်သည်ကို ရိပ်မိ၏။ <sup>18</sup> အကြောင်းမူကား၊ ပညာများလျှင်၊ ငြိုငြင်စရာ အကြောင်းများ၏။ သိပ္ပံ အတတ် တိုးပွားသော သူသည် ဝမ်းနည်းခြင်း တိုးပွား တတ်၏။

# 2

1 တဖန်ငါသည် ကိုယ်စိတ်နှလုံးထဲမှာ ပြောသည် ကား၊  
လာပါ။ ရွင်လန်းခြင်းအားဖြင့် သင့်ကို ငါစုံစမ်းမည်။  
သို့ဖြစ်၍၊ ကာမဂုဏ်၌ပျော်မွေ့လော့ဟု ဆိုရာတွင်၊ ထို  
အမှုအရာသည်လည်း အနတ္တဖြစ်၏။ 2 ရယ်မောခြင်း  
ကို သင်သည် အရှုံးဖြစ်၏ဟူ၍ ၎င်း၊ ရွင်လန်းခြင်းကို  
အဘယ်ကြောင့် ဤသို့ပြုသနည်း ဟူ၍၎င်း ငါဆိုရ၏။  
3 တဖန်လူသားတို့သည် မိုဗ်းကောင်းကင် အောက်၌၊ တ  
သက်လုံး ပြုသင့်သော အမှုကောင်းကို သိအံ့ သောငှါ၊  
ပညာတရားကို လေ့ကျက်လျက်နှင့်၊ စပျစ်ရည် အလိုသို့  
လိုက်၍၊ မိုက်သော အကျင့်စလေ့၌ ကျင်လည်ခြင်း ငှါ၊  
ငါကြံစည်၏။ 4 ကြီးကျယ်သော အလုပ်ကို စီရင်၍ အိမ်  
တို့ကို ဆောက်၏။ စပျစ်ဥယျဉ်တို့ကိုလည်း စိုက်၏။  
5 ဥယျဉ်အမျိုးမျိုးကို ပြုစု၍၊ ခပ်သိမ်းသော အသီးမျိုး  
ကို သီးသောအပင်တို့ကိုလည်း စိုက်၏။ 6 သစ်ပင်မျိုး  
နှင့် ပြည့်စုံသောတောကို ရေလောင်း စရာဘို့ ရေကန်  
တို့ကိုလည်း လုပ်၏။ 7 ကျွန်ယောက်ျား၊ ကျွန်မိန်းမတို့  
ကို သိမ်းယူ၍၊ ကျွန်သားပေါက်များလည်း ရှိကြ၏။ ငါ  
အရင်၊ ယေရုရှလင် မြို့၌ဖြစ်ဘူးသော သူအပေါင်းတို့  
ထက်၊ ငါသည် တိရစ္ဆာန် အကြီးအငယ်တို့နှင့် အလွန်  
ရတတ်၏။ 8 ရွှေငွေကို၎င်း၊ ရှင်ဘုရင်နှင့် ဆိုင်သော  
ဘဏ္ဍာ၊ ကျေးရွာတို့၌ ခွဲသောအခွန်ကို၎င်း ငါဆည်းပူး၏။  
အငြိမ့် သမားယောက်ျား မိန်းမတို့ကို၎င်း၊ လူသားတို့

ပျော်မွေ့ တတ်သော ကြင်လျှာ မိန်းမ မောင်းမမိသံ တို့ ကို၎င်း ငါသိမ်းယူ၏။ <sup>9</sup> ထိုသို့ ငါ့အရင်၊ ယေရုရှလင် မြို့၌ ဖြစ်ဘူးသောသူ အပေါင်းတို့ထက်၊ ငါသည် တိုး ပွား၍ ကြီးမြင့်ခြင်းသို့ ရောက်၏။ ငါပညာလည်း တည် လျက်ရှိ၏။ <sup>10</sup> ငါ့မျက်စိတပ်မက် လိုချင်သောအရာ တ စုံတခု ကိုမျှ ငါမငြင်း၊ ငါ့စိတ်ရွှင်လန်းစရာ တစုံတ ခုကိုမျှမပယ်။ ငါကြိုးစားသမျှတို့၌ ဝမ်းမြောက်လျက် ရှိ၍၊ ကြိုးစားခြင်း အကျိုးကိုခံရ၏။ <sup>11</sup> ထိုအခါ ငါ စီရင်ပြုပြင်သမျှ၊ ငါကြိုးစားအားထုတ် သမျှတို့ ကို ငါကြည့်ရှု၍၊ အလုံးစုံတို့သည် အနတ္တအမှု၊ လေကို ကျက်စားသော အကျိုးတစုံတခုမျှမရှိ။ <sup>12</sup> တဖန် ငါ လှည့်၍ ပညာတရားကို၎င်း၊ လျှပ်ပေါ်ခြင်းနှင့် မိုက်မဲ ခြင်းတရားတို့ကို၎င်း ဆင်ခြင်၏။ ရှင်ဘုရင် နောက်မှာ ဖြစ်သောသူသည် အဘယ်သို့ ပြုနိုင်သနည်း။ ပြုဘူး သည် အတိုင်းသာ ပြုနိုင်၏။ <sup>13</sup> သို့ရာတွင်၊ အလင်း သည် မှောင်မိုက်ထက်မြတ် သကဲ့သို့၊ ပညာသည် မိုက်မဲ ခြင်းထက်မြတ်သည်ကို ငါ သိမြင်၏။ <sup>14</sup> ပညာရှိသော သူ၏ မျက်စိတို့သည် သူ၏ ဦးခေါင်း၌ရှိ၏။ မိုက်သောသူ မူကား၊ မှောင်မိုက်၌ ကျင်လည်တတ်၏။ သို့သော်လည်း ထိုသူအပေါင်းတို့သည် တခုတည်းသောအမှုနှင့် တွေ့ကြုံ တတ်သည်ကို ငါရိပ်မိ၏။ <sup>15</sup> သို့ဖြစ်၍၊ မိုက်သောသူ တွေ့ကြုံသကဲ့သို့၊ ငါသည် တွေ့ကြုံလျှင်၊ အဘယ်ကြော င်သူထက်သာ၍ ပညာ ရှိသနည်းဟူ၍၎င်း၊ ဤအမှုအရာ

သည်လည်း အနတ္တ ဖြစ်သည်ဟူ၎င်း ငါအောက်မေ့၏။  
 16 ယခုဖြစ်သမျှသော အမှုအရာတို့ကို နောင် ကာလ၌  
 မေ့လျော့လိမ့်မည်ဖြစ်၍၊ မိုက်သောသူသည် အစဉ်မ  
 အောက်မေ့သကဲ့သို့၊ ပညာရှိသောသူကိုလည်း အစဉ်  
 မအောက်မေ့တတ်။ ပညာရှိသောသူသည် မိုက်သော  
 သူသေသကဲ့သို့ သေတတ်ပါသည်တကား။ 17 ထို့ကြော  
 င်၊ အသက်ရှင်ခြင်းကို ငါငြီးငွေ့၏။ နေအောက်မှာ ပြု  
 သောအမှုသည် ငါ၌ခက်ခဲ၏။ အလုံးစုံ တို့သည် အနတ္တ  
 အမှု၊ လေကိုကျက်စားသောအမှု ဖြစ်ကြ၏။ 18 ထို  
 မှတပါး၊ ငါသည်နေအောက်မှာ ကြိုးစား အားထုတ်  
 သော အမှုအလုံးစုံတို့ကို ငါငြီးငွေ့ရသော အကြောင်း  
 ဟူမူကား၊ ထိုအမှုကို ငါ့နောက်မှဖြစ်လတံ့ သောသူအ  
 ဘို့ ငါချန်ထားရမည်။ 19 ထိုသူသည် ပညာရှိမည်လော၊  
 မိုက်မည်လောဟု အဘယ်သူ ပြောနိုင်သနည်း။ ထိုသူ  
 သည် ငါကြိုးစား အားထုတ်သမျှ၊ နေအောက်မှာငါ့ပညာ  
 ကို ထင်ရှားပြုလေ သမျှသော အမှုတို့ကို အစိုးရလိမ့်  
 မည်၊ ထိုအမှုအရာသည် လည်း အနတ္တဖြစ်၏။ 20 ထို  
 ကြောင့်နေအောက်မှာ ငါကြိုးစားအားထုတ် သမျှတို့၌  
 မြော်လင့်စရာမရှိ။ စိတ်ပျက်အောင်တဖန် ငါကြံစည်၏။  
 21 အကြောင်းမူကား၊ ပညာရှိလျက် သိပ္ပံအတတ် နှင့် ပြ  
 ည့်စုံလျက်၊ အမှုအောင်လျက် ကြိုးစားအားထုတ် သော  
 သူဖြစ်သော်လည်း၊ မကြိုးစား၊ အားမထုတ်သောသူ ဝင်  
 စရာဘို့ ထိုအမှုကိုစွန့်ထားရမည်။ ထိုအမှုအရာသည်

လည်း အနတ္တအမှု၊ အလွန်ဆိုးသောအမှုဖြစ်၏။ 22 လူသည်နေအောက်မှာ ကြိုးစားအားထုတ်သော အမှု အလွန်စိတ်စွဲလမ်းသောအမှု၊ အလုံစုံတို့၌ အဘယ် အကျိုးရှိသနည်း။ 23 သူ၏နေ့ရက်အပေါင်းတို့သည် ဝမ်းနည်းခြင်း၊ သူ၏အလုပ်အကိုင်လည်း ငြိုငြင်ခြင်းဖြစ်၏။ ည၌အခါ၌ ပင် သူ၏စိတ်နှလုံး မငြိမ်ရ။ ထိုအမှုအရာသည်လည်း အနတ္တဖြစ်၏။ 24 စားသောက်ခြင်းငှါ၎င်း၊ ကြိုးစားအားထုတ်ရာ၌ စိတ်နှလုံး ပျော်မွေ့ခြင်းငှါ၎င်း၊ လူ၌ကောင်းသော အခွင့် မရှိ။ ဘုရားသခင်၏ကျေးဇူးတော်ကြောင့်သာ၊ ထိုသို့သော အခွင့်ကို ရနိုင်သည်ဟု ငါသိမြင်၏။ 25 ဘုရားသခင်၏အခွင့်မရှိဘဲ အဘယ်သူစားရ သနည်း။ အဘယ်သူ ခံစားရသနည်း။ 26 ရှေ့တော်၌ ကောင်းသောသူအား ဉာဏ်ပညာ၊ သိပ္ပံအတတ်နှင့် ဝမ်းမြောက်ခြင်းအခွင့်ကို ပေးတော်မူ၏။ အပြစ်ရှိသောသူအား ပင်ပန်းစွာ အလုပ်လုပ်ရသော အခွင့်ကို၎င်း၊ ဘုရားသခင်၏ရှေ့တော်၌ ကောင်းသော သူ အားပေးစရာဘို့၊ ဆည်ဖူးသို့ထားရသောအခွင့်ကို၎င်း ပေးတော်မူ၏။ ထိုအမှုအရာသည်လည်း အနတ္တအမှု၊ လေကိုကျက်စားသော အမှုဖြစ်၏။

### 3

1 ခပ်သိမ်းသော အမှုအရာတို့သည် မိမိတို့အချိန် ရှိ၏။ မိုဃ်းကောင်းကင်အောက်၌ ကြံစည်သမျှ အသီးသီး ကိုကို ပြုရသောအချိန်ရှိ၏။ 2 ဘွားချိန်နှင့်သေချိန်လည်း

ရှိ၏။ စိုက်ပျိုးရသော အချိန်နှင့် စိုက်ပျိုးရသောအရာကို  
နှုတ်ရသောအချိန် လည်း ရှိ၏။ 3 သတ်ရသောအချိန်နှင့်  
အနာပျောက်စေရသော အချိန်လည်း ရှိ၏။ ဖြိုဖျက်  
ရသော အချိန်နှင့် တည်ဆောက်ရသော အချိန်လည်း  
ရှိ၏။ 4 ငိုရသောအချိန်နှင့် ရယ်ရသောအချိန်လည်း  
ရှိ၏။ ညည်းတွားရသောအချိန်နှင့် ကခုန်ရသော အချိန်  
လည်း ရှိ၏။ 5 ကျောက်တို့ကို ဖြန့်ကြဲရသောအချိန်နှင့်  
စုသိမ်းရသော အချိန်လည်း ရှိ၏။ ဘက်ယမ်းရသော  
အချိန်နှင့်၊ မဘက်ယမ်းဘဲ ခွဲခွါ၍ နေရသောအချိန်လည်း  
ရှိ၏။ 6 ဆည်းဖူးရသောအချိန်နှင့် ဥစ္စာပျောက်ရသော  
အချိန်လည်းရှိ၏။ သိုထားရသောအချိန်နှင့် ပစ်လိုက် ရ  
သောအချိန်လည်းရှိ၏။ 7 အဝတ်ကို ဆုတ်ရသောအချိန်  
နှင့် ချုပ်ရသော အချိန်လည်းရှိ၏။ တိတ်ဆိတ်စွာနေ  
သောအချိန်နှင့်၊ စကားပြောရသော အချိန်လည်းရှိ၏။  
8 ချစ်ရသောအချိန်နှင့် မုန်းရသောအချိန်လည်း ရှိ၏။  
စစ်တိုက်သောအချိန်နှင့် စစ်ငြိမ်းရသောအချိန် လည်း  
ရှိ၏။ 9 လုပ်ကိုင်သောသူသည် ကြိုးစားအားထုတ်ရာ  
တွင်၊ အဘယ်ကျေးဇူးရှိသနည်း။ 10 လူသားတို့ ကျင်လည်  
ရာဘို့ ဘုရားသခင် ပေးတော်မူသော ပင်ပန်းခြင်းအမှု  
ကို ငါကြည့်မြင်ပြီ။ 11 ခပ်သိမ်းသောအရာတို့ကို မိမိတို့  
အချိန်တန်မှ၊ လျောက်ပတ်စွာ ဖန်ဆင်းတော်မူပြီ။ လူစိတ်  
နှလုံးကို လည်း အနန္တကာလ၌ စွဲလန်းစေတော်မူပြီ။  
သို့ရာတွင်၊ ဘုရားသခင်စီရင်တော်မူသောအမှုကို၊ အစမှ

အဆုံး တိုင်အောင်၊ လူသည် စစ်၍မကုန်နိုင်။<sup>12</sup> ရွှင်လန်းခြင်းအမှုနှင့် အသက်ရှင်စဉ်တွင် ကျေးဇူး ပြုခြင်း အမှုမှ တပါး အခြားသော အမှုအရာတို့၌၊ အကျိုး ကျေးဇူးမရှိသည်ကို ငါသိ၏။<sup>13</sup> လူတိုင်းစားသောက်ခြင်းငှါ၎င်း၊ မိမိကြိုးစား အားထုတ်သမျှသောအမှု၌ ပျော်မွေ့ခြင်းငှါ၎င်း၊ ဘုရားသခင် ၏ ကျေးဇူးတော်ကြောင့်သာ အခွင့်ရှိ၏။<sup>14</sup> ဘုရားသခင်ပြုတော်မူသမျှသောအမှုသည် နိစ္စ ထာဝရဖြစ်သည်ကို ငါသိ၏။ ထပ်၍မပြုနိုင်ရာ။ နှုတ်၍ မယူနိုင်ရာ။ လူတို့သည် ရှေ့တော်၌ ကြောက်ရွံ့မည် အကြောင်း၊ ဘုရားသခင်ပြုတော်မူ၏။<sup>15</sup> ဖြစ်ဘူးသောအရာသည် ယခုဖြစ်သောအရာနှင့် တူ၏။ ဖြစ်လတံ့သောအရာသည် လည်း၊ ဖြစ်ဘူးသော အရာနှင့်တူ။ လွန်ပြီးသောအရာတို့ကိုလည်း ဘုရားသခင် တောင်းပြန်တော်မူ၏။<sup>16</sup> ထိုမှတပါး၊ နေအောက်မှာ တရားစီရင်ရာအရပ် ၌ အဓမ္မအမှုရှိသည်ကို၎င်း၊ ဖြောင့်မတ်ရာအရပ်၌ ဒုစရိုက် ရှိသည်ကို၎င်း ငါမြင်ပြီ။<sup>17</sup> ဘုရားသခင်သည် ဖြောင့်မတ်သောသူတို့၏အမှု နှင့်၊ မတရားသောသူတို့၏အမှုကို စစ်ကြောစီရင်တော်မူ မည်ဟု ငါအောက်မေ့၏။ အကြောင်းမူကား၊ ခပ်သိမ်း သောအကြံ၊ ခပ်သိမ်းသော အမှုတို့ကို စစ်ကြောစီရင် ရသော အချိန်ရှိ၏။<sup>18</sup> လူသားတို့နေရာကို ရည်မှတ်၍ ငါအောက်မေ့ သည်ကား၊ လူတို့ကို ဘုရားသခင် စုံစမ်းတော်မူမည် အကြောင်းနှင့်၊ သူတို့သည် တိရစ္ဆာန်ကဲ့သို့ဖြစ်သည်ကို သူတို့သိမြင်



မည်အကြောင်း၊ နေရာကျသတည်း၊ <sup>19</sup> လူသားတွေ့ကြုံ  
 သော အမှုကို တိရစ္ဆာန် တွေ့ကြုံတတ်၏။ ထိုသူနှစ်  
 ဦးတို့သည် တပါးတည်းသော အမှုကို တွေ့ကြုံလျက်၊  
 တဦးသေသကဲ့သို့ တဦးသေတတ်၏။ အလုံးစုံတို့သည်  
 အသက် တမျိုး တည်း ရှိ ကြ၏။ သို့ ဖြစ်၍၊ လူသည်  
 တိရစ္ဆာန်ထက် ထူးမြတ်သော အကြောင်းမရှိ။ အလုံးစုံ  
 တို့သည် အနတ္တ ဖြစ် ကြ၏။ <sup>20</sup> အလုံးစုံ တို့သည် တ  
 ခုတည်းသော အရပ်သို့ ရောက် တတ် ကြ၏။ အလုံးစုံ  
 တို့သည် မြေမှုန့်ထဲက ဖြစ် သည်နှင့်အညီ၊ မြေမှုန့်ထဲ  
 သို့ ပြန်သွားတတ်ကြ၏။ <sup>21</sup> သို့ရာတွင်၊ အထက်သို့တက်  
 သော လူသား၏ ဝိညာဉ်ကို၎င်း၊ အောက်အရပ်မြေသို့  
 ဆင်းတတ်သော တိရစ္ဆာန်၏ဝိညာဉ်ကို၎င်း၊ အဘယ်သူ  
 သည် ပိုင်းခြား၍ သိသနည်း။ <sup>22</sup> လူသည်မိမိပြုမှုရာ၌  
 ပျော်မွေ့ခြင်းအမှုထက် သာ၍ ကောင်းသောအမှုမရှိသည်  
 ကို ငါသိမြင်၏။ ထိုအမှုသည်သူ၏ အဘို့ဖြစ်၏။ သူ  
 သည် မိမိနောက်မှာ အဘယ်သို့ဖြစ်လတံ့သည်ကို သိမြင်  
 မည်အကြောင်း၊ အဘယ်သူဆောင်ခဲလိမ့်မည်နည်း။

### 4

<sup>1</sup> တဖန်တုံ၊ နေအောက်မှာ ပြုသမျှသော ညှဉ်းဆဲ ခြင်း  
 တို့ကို ငါထပ်၍ဆင်ခြင်၏။ ညှဉ်းဆဲခြင်းကို ခံရသော  
 သူတို့သည် ငိုကြွေးသော်လည်း၊ ချမ်းသာပေးနိုင်သော  
 သူမရှိ။ ညှဉ်းဆဲတတ်သော သူတို့သည် တန်ခိုးရှိသဖြင့်  
 ချမ်းသာပေးနိုင်သောသူမရှိ။ <sup>2</sup> သို့ဖြစ်၍၊ သေလွန်

ပြီးသော လူသေသည် အသက်ရှင်သေးသော လူရှင် ထက်သာ၍ မင်္ဂလာရှိသည် ဟု ငါဆိုရ၏။ 3 သို့ရာတွင် တခါမျှ မဖြစ်သေးသောသူ၊ နေ အောက်မှာ ပြုသော ဒုစရိုက်ကိုမမြင်သေးသောသူသည် ထိုနှစ်ဦးထက်သာ၍ မင်္ဂလာရှိ၏။ 4 တဖန် ကြိုးစားအားထုတ်ခြင်းအမှုနှင့်၊ ကောင်း မွန်စွာ ပြီးစီးသောအမှု အလုံးစုံတို့ကို၎င်း၊ ထိုသို့ သော အမှုတို့ကြောင့် သူတပါး ငြူစူကြောင်းကို၎င်း ငါဆင်ခြင် ၏။ ထိုအမှုအရာသည် အနတ္တအမှု၊ လေ ကို ကျက်စား သောအမှုဖြစ်၏။ 5 မိုက်သောသူသည် မိမိလက်ချင်းပိုက်ထား၍၊ မိမိ အသားကို စားတတ်၏။ 6 ငြိမ်သက်ခြင်းနှင့် ယှဉ်လျက်၊ လက်တဆုပ် တည်း သောဥစ္စာသည် ပင်ပန်းစွာလုပ်ခြင်း၊ လေကို ကျက်စား ခြင်းနှင့်ယှဉ်လျက်၊ လက်နှစ်ဘက်၌ ပြည့်သော ဥစ္စာ ထက်သာ၍ ကောင်း၏။ 7 တဖန်ငါထပ်၍၊ နေအောက်မှာ အနတ္တအမှုကို ဆင်ခြင်သောအရာဟူမူကား၊ 8 လူသည် အဘော်အဘက်၊ သားသမီး၊ ညီအစ်ကို မရှိ၊ တယောက် တည်းဖြစ်သော်လည်း၊ ကြိုးစားအားထုတ် ၍ မကုန်နိုင်။ မိမိစည်းစိမ်ကိုမြင်၍ မရောင့်ရဲနိုင်။ ငါသည် ကိုယ်ကို ညှဉ်းဆဲ၍၊ အဘယ်သူအဘို့ ကြိုးစား အားထုတ်သနည်း ဟု မမေးတတ်။ ဤအမှုအရာသည် လည်း အနတ္တအမှု၊ အလွန်ပင်ပန်းစေသောအမှုဖြစ်၏။ 9 လူသည်တယောက် တည်း ထက် နှစ်ယောက် သာ၍ကောင်း၏။ ကြိုးစား အားထုတ်လျှင်၊ ကောင်းသော အကျိုးကို ရတတ်၏။

10 တ ယောက် လဲ လျှင် တ ယောက် ထူ လိမ့် မည်။ တ ယောက် တည်းသော သူ လဲ လျှင် မူကား အကျိုးနည်း ပြီ။ ထူသော သူမ ရှိ။ 11 လူသည် နှစ် ယောက် အတူ အိပ် လျှင် နွေးတတ် ၏။ တယောက်တည်းသော သူမူကား၊ အဘယ်သို့ နွေးနိုင် သနည်း။ 12 လူတယောက်သည် တ ယောက်ကို နိုင်လျှင် ထိုလူကို နှစ်ယောက် ဆီးတားနိုင်၏။ သိုးလွန်းတင်သော ကြိုးသည်လည်း အလွယ်တကူမပြတ် တတ်။ 13 ဆိုးမခြင်းကို မခံ၊ အသက်ကြီး၍ မိုက်သော ရှင် ဘုရင်ထက်၊ ပညာရှိသော ဆင်းရဲသား သူငယ်သည် သာ၍ မြတ်၏။ 14 ထိုသို့သော သူငယ်သည် ထောင် ထဲက ထွက်၍၊ နန်းတော် ပေါ်သို့ ရောက်တတ်၏။ ထိုသို့ သော ရှင်ဘုရင် မူကား၊ အဘ အရိပ်အရာနှင့် နန်းထိုင် သော်လည်း၊ ဆင်းရဲခြင်းသို့ ရောက်တတ်၏။ 15 နေ အောက်မှာ ကျင်လည်သော သတ္တဝါ အပေါင်းတို့သည် မင်းအရိပ်အရာကို ခံရသော ထိုဒုတိယ သူဘက်၌ နေတတ် ကြသည်ကို ငါဆင်ခြင်၏။ 16 ထိုမင်းအုပ်စိုးသော သူ အပေါင်းတို့ကို ရေတွက် ၍ မကုန်နိုင်။ နောက်လာသော သူတို့သည်လည်း၊ ထိုမင်းကို အားမရဘဲနေကြလိမ့်မည်။ အကယ်စင်စစ် ထိုအမှုအရာသည်လည်း အနတ္တအမှု၊ လေ ကို ကျက်စား သောအမှုဖြစ်၏။

### 5

1 ဘုရားသခင်အိမ်တော်သို့ သွားသောအခါ၊ သင့်ခြေ တို့ကို စောင့်လော့။ လူမိုက်ပြုသော ယဇ်ပူဇော် ခြင်း

အမှုထက်၊ တရားနာခြင်းအမှုကိုသာ၍ ကြိုးစား လော့။  
 လူ့မိုက်တို့သည် ကိုယ်အပြစ် ကိုမဆင်ခြင်တတ် ကြ။  
 2 သင်၏နှုတ်သည် သတိမလစ်စေနှင့်။ ဘုရား သခ  
 င်ရှေ့တော်၌ စကားပြော ခြင်းငှါ၊ သင်၏စိတ်နှလုံး မ  
 လျင်မမြန်စေနှင့်။ ဘုရားသခင်သည် ကောင်းကင်ဘုံ၌  
 ရှိတော်မူ၏။ သင်သည် မြေကြီးပေါ်မှာရှိ၏။ ထိုကြော  
 င် သင်၏စကားမများစေနှင့်။ 3 အမှုများသောအားဖြ  
 င် အိမ်မက်မြင်တတ်သကဲ့ သို့၊ စကားများသောအားဖြ  
 င် မိုက်သော သူ၏အသံကို ကြားရ၏။ 4 ဘုရားသခင်  
 ထံတော်၌ သစ္စာဂတိပြုမိလျှင်၊ သစ္စာဝတ်ကို မဖြေဘဲ  
 မနေနှင့်။ မိုက်သောသူတို့ကို အားရ နှစ်သက်တော်မမူ။  
 သစ္စာဂတိပြုသည်အတိုင်း ဝတ်ကို ဖြေလော့။ 5 သစ္စာဂတိ  
 ပြု၍ ဝတ်ကိုမဖြေဘဲနေသည်ထက်၊ သစ္စာဂတိအလျှင်း  
 မဖြေဘဲနေသော် သာ၍ကောင်း၏။ 6 သင်၏နှုတ်သည်  
 သင်၏ကိုယ်ခန္ဓာ၌ အပြစ် မရောက်စေနှင့်။ အကျွန်ုပ်  
 မှားပါပြီဟု၊ တမန်တော်ရှေ့မှာ ပြောရသော အကြောင်း  
 မရှိ စေ နှင့်။ ဘုရားသခင် သည် သင်၏စကား သံ ကို  
 အမျက်ထွက်၍၊ သင်ပြုစုသောအမှုကို အဘယ်ကြော  
 င် ဖျက်ဆီးတော်မူရမည်နည်း။ 7 အိမ်မက်များရာ၌၎င်း၊  
 စကားများရာ၌၎င်း၊ အချည်းနှီးသောအကြောင်း အရာပါ  
 တတ်၏။ သင်မူကား ဘုရားသခင်ကို ကြောက်ရွံ့လော့။  
 8 ကျေးရွာ၌ ဆင်းရဲသားတို့ကို ညှဉ်းဆဲခြင်း၊ တရားလမ်း  
 မှလွဲ၍၊ မတရားသဖြင့် အနိုင်အထက်စီရင် စီရင်ဆုံးဖြတ်

ခြင်းအမှုကိုမြင်လျှင်၊ ထိုသို့သောအကြံရှိ သည်ကို အံ့ဩခြင်းမရှိနှင့်။ ကြီးမြင့်သောသူတယောက်ကို တယောက်ကြည့်မှတ်သကဲ့သို့၊ အကြီးဆုံး၊ အမြင့်ဆုံး သောသူသည် ကြည့်မှတ်လျက်ရှိတော်မူ၏။ <sup>9</sup> မြေကြီးကဖြစ်သော စီးပွားသည်အလုံးစုံတို့အဘို့ ဖြစ်၏။ ရှင်ဘုရင်သော်လည်း၊ လယ်၏ ကျေးဇူးကိုခံရ၏။ <sup>10</sup> ငွေကိုတပ်မက်သောသူသည် ငွေနှင့်အလိုဆန္ဒ မပြေနိုင်။ စည်းစိမ်ကိုတပ်မက်သောသူသည် စည်းစိမ် တိုးပွားသော်လည်း မရောင့်ရဲနိုင်။ ထိုအမှုအရာသည် လည်း အနတ္တဖြစ်၏။ <sup>11</sup> ဥစ္စာတိုးပွားသောအခါ စားရသောသူတို့သည် လည်း တိုးပွားများပြားကြ၏။ ဥစ္စာရှင်သည် မျက်စိနှင့် ကြည့်ရှုခြင်းကျေးဇူးမှတစ်ပါး အဘယ်ကျေးဇူးရှိသနည်း။ <sup>12</sup> အလုပ်လုပ်သောသူသည် များစွာစားသည် ဖြစ်စေ၊ အနည်းငယ်စားသည်ဖြစ်စေ၊ အအိပ်မြိန်တတ်၏။ ရတတ်သောသူ၏ စည်းစိမ်မှုကား၊ စည်းစိမ်ရှင်ကို အအိပ် ပျက်စေတတ်၏။ <sup>13</sup> စည်းစိမ်ရှင်သည် ကိုယ်အကျိုးပျက်သည်တိုင် အောင်၊ စည်းစိမ် ကိုသိုထားခြင်း တည်း ဟူသော၊ နေ အောက်၌ အလွန်ဆိုးသော အမှုအရာကို ငါမြင်ပြီ။ <sup>14</sup> ထိုစည်းစိမ်သည် မကောင်းသောအမှုအားဖြင့် ပျောက်ပျက်တတ်၏။ စည်းစိမ်ရှင်မြင်သော သားသည် လည်း လက်ချည်းနေရ၏။ <sup>15</sup> သို့မဟုတ်၊ စည်းစိမ်ရှင်သည် အမိဝမ်းထဲက အလျှင်းမပါဘဲ ထွက်လာသကဲ့သို့၊ ထိုနည်းတူပြန်သွားရမည်။ ကြိုးစားအားထုတ်၍ ရသောဥစ္စာတစ်ခုကို

မျှ လက်နှင့်စွဲကိုင်လျက် ယူ၍မသွားရ။<sup>16</sup> သူသည်လာ သကဲ့သို့ အလျှင်းမခြားနားဘဲ၊ သွား ရသောမူအရာသည် အလွန် ဆိုးသော အမှုအရာ ဖြစ်၏။ လေကို ရအံ့သော ငှါ ကြိုးစားအားထုတ်သော သူသည် အဘယ်ကျေးဇူးရှိ သနည်း။<sup>17</sup> သူ၏နေ့ရက်လာလကို မှောင်မိုက်၌ လွန်စေ တတ်၏။ များစွာသော နှောင့်ရှက်ခြင်း၊ ညှိုးငယ်ခြင်း၊ အမျက်ထွက်ခြင်းကို ခံရ၏။<sup>18</sup> ငါသိမြင်သောအရာဟူ မူကား၊ စားသောက်ခြင်း အမှု၊ နေအောက်၌ ဘုရားသခင် ပေးတော်မူသော အသက်ရှည်သမျှ ကာလပတ်လုံး၊ ကြိုးစား အားထုတ်၍ ရသော အကျိုး၌ပျော်မွေ့ခြင်း အမှုကို ပြုကောင်း၏။ လျောက်ပတ်၏။ ထိုအမှုသည် လူ၏အဘို့ ဖြစ်၏။<sup>19</sup> ဘုရားသခင် ပေးသနားတော်မူ သော စည်းစိမ် ဥစ္စာကိုရသော လူတိုင်းမိမိအဘို့ကိုခံ၍ ဝင်စားခြင်းငှါ ၎င်း၊ ကြိုးစားအားထုတ်၌ ပျော်မွေ့ခြင်း ငှါ၎င်း၊ ဘုရား သခင်ကျေးဇူးတော်ကြောင့် အခွင့်ရှိ၏။<sup>20</sup> လွန်သောနေ့ရက်ကာလကို များစွာမအောက် မေ့ရ။ စိတ်နှလုံးရွှင်လန်းသောအခွင့်ကို ဘုရားသခင် ပေးသနား တော်မူ၏။

### 6

<sup>1</sup> လူတို့တွင် အတွေ့များ၍၊ နေအောက်၌ ငါမြင်ရ သော အမှုဆိုးဟူမူကား၊<sup>2</sup> အလိုဆန္ဒရှိသမျှပြေလောက် အောင် စည်းစိမ် ဥစ္စာဂုဏ်အသရေကို ဘုရားသခင်ပေး သော်လည်း၊ ခံစား ရသောအခွင့်ကို ပေးတော်မမူသော

ကြောင့်၊ ကိုယ်တိုင် မခံစားရ။ မဆိုင်သော သူတပါး  
 ဝင်၍ ခံစားရသော အမှု သည် အနတ္တအမှု၊ ဆိုးသော  
 အမှု ဖြစ်၏။ <sup>3</sup> လူသည် နှစ်ပေါင်းများစွာ အသက်  
 ရှည်၍၊ သားတရာပင် ရှိငြားသော်လည်း၊ အလိုဆန္ဒမ  
 ပြည့်စုံဘဲ၊ သင်္ဂြိုဟ်ခြင်းကို မခံရဘဲ သေသွားလျှင်၊  
 ထိုသူထက် ပျက်သော ကိုယ်ဝန်သည် သာ၍ မြတ်၏။  
<sup>4</sup> အကြောင်းမူကား၊ ပျက်သော ကိုယ်ဝန်သည် အချည်းနှီး  
 ပေါ်လာ၏။ မှောင်မှိုက်ထဲမှာ ထွက်သွား၏။ သူ့အမည်  
 ကား၊ မှောင်မှိုက်နှင့်ဖုံးလွှမ်းလျက် ရှိလိမ့်မည်။ <sup>5</sup> နေကို  
 လည်းမမြင်ရ။ အဘယ်အရာကိုမျှမသိရ။ သို့သော်လည်း၊  
 အရင်ဆိုသောသူထက်သာ၍ ချမ်းသာ ရ၏။ <sup>6</sup> အကယ်၍  
 အရင်ဆိုသော သူသည် အနှစ် နှစ်ထောင်အသက်ရှင်  
 သော်လည်း၊ အကျိုးကျေးဇူးမရှိ။ အလုံးစုံတို့သည် တ  
 ခုတည်းသော အရပ်သို့ သွားရကြသည် မဟုတ်လော။  
<sup>7</sup> လူကြိုးစားအားထုတ်သမျှတို့၌ ဝမ်းဘို့သာ ကြိုးစား  
 အားထုတ်သော်လည်း၊ စားချင်သော စိတ်မပြေ နိုင်။  
<sup>8</sup> ပညာရှိသော သူသည် မိုက်သောသူထက် အဘယ်  
 ကျေးဇူးရှိသနည်း။ အသက်ရှင်သောသူများရှေ့ မှာ ကျင့်  
 ကြံပြုမှုတတ်သော ဆင်းရဲသား၏ အကျိုးကျေးဇူး ကား  
 အဘယ်သို့နည်း။ <sup>9</sup> ကိုယ်တိုင်တွေ့မြင်ခြင်း အကျိုးသည်  
 လောဘ ပြန့်ပွားခြင်း အကျိုးထက်သာ၍ ကြီး၏။ ထို  
 အမှုအရာ သည် အနတ္တအမှု၊ လေကိုကျက်စားသောအမှု  
 ဖြစ်၏။ <sup>10</sup> ရှိသမျှသော အခြင်းအရာများကို မှတ်သား နှ

ငဲ့ပြီ။ လူ၏အခြင်းအရာသက်သက်ဖြစ်သည်ကို သိရ၏။  
 လူသည် မိမိထက် တန်ခိုးကြီးသောသူနှင့် မပြိုင်နိုင်  
 ရာ။ 11 အနတ္တ တိုးပွားစရာ အကြောင်း များပြားသည်  
 ဖြစ်၍၊ လူသည် အဘယ်ကျေးဇူးရှိသနည်း။ 12 အရိပ်  
 အကဲသို့ လွန်တတ်သော အနတ္တအသက် ကာလပတ်လုံး၊  
 လူ၌ကျေးဇူးပြုတတ်သော အရာကို အဘယ်သူ သိနိုင်  
 သနည်း။ နေအောက်၌ လူနောက်မှာ ဖြစ်လတံ့သော  
 အမှုအရာတို့ကိုလည်း၊ အဘယ်သူပြောနိုင်သနည်း။

# 7

1 ကောင်းသော အသရေသည် နံ့သာဆီထက်သာ ၍  
 ကောင်း၏။ သေရသောနေ့သည်လည်း ဘွားမြင်သော  
 နေ့ထက်သာရောကောင်း၏။ 2 မသာအိမ်သို့ သွားခြင်း  
 သည်၊ ပွဲခံရာအိမ်သို့ သွားခြင်းထက်သာ၍ကောင်း၏။  
 အကြောင်းမူကား၊ လူ ခပ်သိမ်း တို့သည် မသာအိမ်၌  
 လမ်းဆုံး ရ ကြ၏။ အသက် ရှင် လျက် ရှိ သော သူ တို့  
 လည်း၊ အသင့်နှလုံး သွင်းမိကြလိမ့်မည်။ 3 ပြီးရယ်  
 ခြင်း ထက် ဝမ်းနည်း ခြင်း သည် သာ၍ ကောင်း၏။  
 အကြောင်းမူကား၊ မျက်နှာညှိုးငယ်သော အားဖြင့် နှလုံး  
 သာ၍ကောင်း တတ်၏။ 4 ပညာရှိ သော သူ တို့၏နှလုံး  
 သည် မသာအိမ်၌ ရှိ၏။ မိုက်သော သူတို့၏ နှလုံးမူ  
 ကား၊ ပျော်မွေ့ခြင်း ပြုရာ အိမ်၌ ရှိ၏။ 5 လူမိုက်  
 သီချင်းဆို သော စကား ကို နားထောင် သည် ထက်၊  
 ပညာရှိ ဆုံးမ သော စကား ကို နားထောင် သော် သာ၍



ကောင်း၏။ <sup>6</sup> အကြောင်းမူကား၊ မိုက်သောသူ၏ ရယ်ခြင်း သည် အိုးအောက်၌ ဆူးပင်ကိုလောင်သောအသံနှင့် တူ၏။ ထိုအမှုအရာသည်လည်း အနတ္တဖြစ်၏။

<sup>7</sup> အကယ်စင်စစ်၊ ညှဉ်းဆဲခြင်းသည် ပညာရှိသောသူကို ရူးစေတတ်၏။ တံစိုးသည်လည်း စိတ်နှလုံးကို ယိုယွင်းစေတတ်၏။ <sup>8</sup> အမှု၏အဆုံးသည် အစထက်သာ၍ကောင်း၏။ သည်းခံတတ်သော သဘောရှိသောသူသည် မာနကြီးသော သူထက်သာ၍ကောင်း၏။

<sup>9</sup> အမျက်ထွက်သည်တိုင်အောင် စိတ်မတိုနှင့်။ အမျက်သည် မိုက်သောသူ၏ စိတ်နှလုံး၌ နေရာကျတတ်၏။

<sup>10</sup> ရှေးကာလသည် ယခုကာလထက် အလယ်ကြောင့် သာ၍ကောင်းသနည်းဟုမမေးနှင့်။ ထိုသို့မေးလျှင်၊ ပညာတရားအတိုင်းမေးသည်မဟုတ်။ <sup>11</sup> ပညာသည် အမွေဥစ္စာကဲ့သို့ ကောင်း၍၊ နေကို မြင်သော သူတို့အား ကျေးဇူးပြုတတ်၏။

<sup>12</sup> အကြောင်းမူကား၊ ပညာသည် ကွယ်ကာတတ်၏။ ငွေသည်လည်း ကွယ်ကာတတ်၏။ ပညာအတတ် သည် အဘယ်သို့မြတ်သနည်းဟူမူကား၊ ပညာအတတ်ကို ရသောသူသည် အသက်ကိုလည်း ရတတ်၏။

<sup>13</sup> ဘုရားသခင်၏ အမှုတော်ကို ဆင်ခြင်လော့။ ကောက်စေတော်မူသော အရာကို အဘယ်သို့ဖြောင့်စေနိုင်သနည်း။ <sup>14</sup> ကောင်းစားသည် ကာလ၌ ဝမ်းမြောက်လော့။ ဆင်းရဲခံရသည် ကာလ၌ ဆင်ခြင်လော့။ လူသည် မိမိ နောက်မှာဖြစ်လတ္တံ့သော အမှုအရာ

ကို သိ မည်အကြောင်း၊ ဘုရားသခင် သည် ကောင်းစား  
 ခြင်းနှင့် ဆင်းရဲခြင်းကို လည်း အလှည့်လှည့်ပေးတော်  
 မူ၏။ 15 ငါသည် အချည်းနှီးနေသော ကာလ၌ ခပ်သိမ်း  
 သော အရာတို့ကို တွေ့မြင်ပြီ။ ဖြောင့်မတ်သောသူသည်  
 မိမိဖြောင့်မတ်ခြင်း၌ ဆုံးရှုံးကြောင်းကို၎င်း၊ အဓမ္မလူ  
 သည် မိမိအဓမ္မအမှု၌ အသက်ရှည်ကြောင်းကို၎င်း ငါ  
 မြင်၏။ 16 လွန်ကျူးစွာ မဖြောင့်မတ်နှင့်။ လွန်ကျူးစွာ  
 ပညာမရှိနှင့်။ အဘယ်ကြောင့် ကိုယ်အကျိုးကို ဖျက်ချင်  
 သနည်း။ 17 လွန်ကျူးစွာမဆိုးညစ်နှင့်။ မမိုက်နှင့်။ အချိန်  
 မရောက်မှီ အဘယ်ကြောင့်သေချင်သနည်း။ 18 ဤစကား  
 ကိုစွဲလန်းကောင်း၏။ လက်မလွတ်နှင့်။ ဘုရားသခင်  
 ကို ကြောက်ရွံ့သောသူသည် ခပ်သိမ်းသော အမှုထဲက  
 ထွက်မြောက်လိမ့်မည်။ 19 မြို့ထဲမှာနေသောသူရဲတကျိပ်  
 ထက် ပညာရှိ သောသူတယောက်သည် ပညာအားဖြင့်  
 သာ၍ တန်ခိုး ကြီး၏။ 20 အပြစ်မပါဘဲ ကောင်းသောအ  
 ကျင့်ကို ကျင့် သော သူတော်ကောင်းတစုံတယောက်မျှ  
 မြေကြီးပေါ်မှာ မရှိ။ 21 သူတပါးပြောသမျှသော စကား  
 တို့ကို မမှတ်နှင့်။ သို့ပြု လျှင်၊ ကိုယ်ကျွန်ကျိန်ဆဲသော  
 စကားကို ကြားလိမ့်မည်။ 22 သင်သည်ကိုယ်တိုင် သူတ  
 ပါးတို့ကိုအဖန်ဖန် ကျိန်ဆဲ ကြောင်းကို၊ ကိုယ်စိတ်နှလုံး  
 ထဲမှာသိ၏။ 23 ဤအမှုအရာအလုံးစုံတို့ကို ငါသည်ပညာ  
 တရား အားဖြင့် စုံစမ်းပြီ။ ပညာနှင့်ငါပြည့်စုံမည်ဟုဆို  
 သော် လည်း၊ ပညာသည် ငါနှင့်ဝေး၏။ 24 ဝေးသော

အရာ၊ အလွန်နက်နဲသောအရာကို အဘယ်သူရှာ၍ တွေ့နိုင်သနည်း။<sup>25</sup> ပညာတရားနှင့် အကျိုးအကြောင်းကို ရှာဖွေ စစ်ဆေး၍ သိနားလည်ခြင်းငှါ၎င်း၊ မိုက်စွာကျင့်ခြင်း၏ အပြစ်နှင့် ရူးခြင်း၏အပြစ်ကို သိနားလည်ခြင်းငှါ၎င်း၊ ငါနှင့်ငါ့နလုံးသည် ဝိုင်းညီ၍ ကြိုးစားလေပြီ။<sup>26</sup> ကျော့ကွင်းနှင့်ပိုက်ကွန်တို့ကို ကြံစည်ပြင်ဆင်၍ ကြိုးနှင့်ချည်နှောင်တတ်သော မိန်းမသည်၊ သေခြင်းထက်သာ၍ ခါးသည်ကို ငါတွေ့ပြီ။ ဘုရားသခင် စိတ်တွေ့တော်မူသောသူသာလျှင်၊ ထိုမိန်းမလက်နှင့် လွတ်လိမ့်မည်။ အပြစ်ပြုတတ်သောသူကိုကား၊ ဘမ်းမိလိမ့်မည်။<sup>27</sup> ဓမ္မဒေသနာဆရာ ဆိုသည်ကား၊ ငါရှာ၍ မ တွေ့သေးသောအရာကို တွေ့အံ့သောငှါ၊ တခုနောက် တခု စစ်ဆေးချင့်တွက်သောအခါ၊<sup>28</sup> ယောက်ျားတထောင်တို့တွင် တယောက်ကို ငါတွေ့ပြီ။ မိန်းမတထောင်တို့တွင် တယောက်ကိုမျှ ငါမတွေ့။<sup>29</sup> ငါတွေ့သောအရာ တခုတည်းဟူမူကား၊ ဘုရား သခင်သည် လူကိုဖြောင့်မတ်အောင် ဖန်ဆင်းတော်မူ သော်လည်း၊ လူတို့သည် များပြာသော အကြံအစည်တို့ကို ရှာဖွေကြံစည်ကြပြီ။

### 8

<sup>1</sup> အဘယ်သူသည် ပညာရှိသောသူကဲ့သို့ ဖြစ်သနည်း။ နက်နဲသော အနက် ကို အဘယ်သူ နားလည် သနည်း။ ပညာသည် ပညာရှိသောသူ၏ မျက်နှာကို ထွန်းလင်းစေတတ်၏။ ထိုသူ၏ မျက်နှာသည် အထူး သဖြင့် ရဲရ

င်သော အဆင်း ရှိ တတ်၏။ 2 ဘုရား သခင် ရှေ့ တော်၌  
 ပြုသော သစ္စာကို ထောက် ၍၊ ရှင်ဘုရင် အမိန့်တော်ကို  
 စောင့်လော့။ 3 သမ္မာသတိလစ်၍ အထံတော်မှ မထွက်နှ  
 င်။ မကောင်းသော အမှုကို မဆွဲမကိုင်နှင့်။ အလိုတော်  
 ရှိသည် အတိုင်း စီရင်တော်မူမည်။ 4 ရှင်ဘုရင် အမိန့်  
 တော်၌ တန်ခိုးပါ၏။ ကိုယ် တော်သည် အဘယ်သို့ပြု  
 သနည်းဟု အဘယ်သူဆိုရာ သနည်း။ 5 အမိန့်တော်ကို  
 စောင့်သောသူသည် ရာဇဝတ်နှင့် လွတ်လိမ့်မည်။ ပညာရှိ  
 သောသူ၏ စိတ်နှလုံးသည်လည်း၊ ကာလအချိန်ကို၎င်း၊  
 စီရင်ရသောအခွင့်ကို၎င်း သိမြင် တတ်၏။ 6 လူကြံစည်  
 သမျှအဘို့၊ ကာလအချိန်နှင့် စီရင်ရ သော အခွင့်ရှိ၏။  
 သို့သော်လည်း၊ လူသည် အလွန်ဆင်းရဲ ခြင်းကို ခံရ၏။  
 7 နောက်ဖြစ်လတံ့သော အရာကိုမသိ။ အဘယ်သို့ ဖြစ်  
 လတံ့သည်ကို တစုံတယောက်မျှမပြောနိုင်ရာ။ 8 နံဝိညာဉ်  
 ကို အစိုးရ၍ ချုပ်ထားနိုင်သော လူတ ယောက်မျှမရှိ။  
 သေချိန်ရောက်သောအခါ တန်ခိုးမရှိ။ ထိုစစ်မှုထဲက ထွက်  
 စရာအခွင့်မရှိ။ ဒုစရိုက်ကို ပြုသော် လည်း၊ ဒုစရိုက်သည်  
 ထိုအမှုထဲက မကယ်မနှုတ်နိုင်။ 9 ဤအမှုအရာအလုံးစုံ  
 တို့ကို ငါတွေ့မြင်ပြီ။ နေ အောက်မှာပြုလေသမျှတို့ကို  
 ဆင်ခြင်ပြီ။ မိမိအကျိုးပျက် အောင် တယောက်ကိုတ  
 ယောက် အုပ်စိုးသောအချိန် လည်း ရှိ၏။ 10 ထိုမှတပါး၊  
 သန်ရှင်းရာအရပ်ဌာနတော်သို့ သွား လာသော အဓမ္မလူ  
 တို့သည် သဂြိုဟ်ခြင်းခံရကြောင်းကို ၎င်း၊ အဓမ္မပြုဘူး

သောမြို့၌ သူတို့ကိုအဘယ်သူမျှ မအောက် မေ့ကြောင်း ကို၎င်း ငါမြင်ပြီ။ ထိုအမှုအရာသည်လည်း အနတ္တဖြစ်၏။

11 အဓမ္မအမှုကို အလျင်အမြန်စစ်ကြော၍၊ ဒဏ် မပေး သောကြောင့်၊ လူသားတို့သည် အဓမ္မအမှုကို ပြုခြင်း ငှါ၊ ခိုင်မာစွာ သဘောထားကြ၏။ 12 အဓမ္မလူသည် အကြိမ် တရာတိုင်အောင် အဓမ္မ အမှုကိုပြု၍၊ အသက်တာရှည် သော်လည်း၊ ဘုရားသခင် ကို ကြောက်ရွံ့သောသူတို့သည် ရှေ့တော်၌ ကြောက်ရွံ့ သောကြောင့်၊ ကောင်းသော အကျိုးကို ခံရကြမည်ဟု ငါအမှန်သိ၏။ 13 အဓမ္မလူကား၊ ဘုရားသခင်ရှေ့တော်၌ မ ကြောက် မရွံ့သောအကြော ငှါ၊ ကောင်းသောအကျိုးကို မခံရ။ အရိပ်နှင့်တူသော မိမိ အသက်လည်းမရှည်ရ။ 14 မြေကြီးပေါ်မှာ ဖြစ်တတ်သော အနတ္တအမှု တပါးဟူမူကား၊ အဓမ္မလူပြုသောအမှုကြောင့် ခံထိုက် သည်အတိုင်း၊ ဖြောင့်မတ်သောသူအချို့တို့သည် အပြစ်ကို ခံ ရကြ၏။ ထိုနည်းတူ၊ ဖြောင့် မတ် သော သူ ပြုသောအမှု ကြောင့် ခံထိုက်သည်အတိုင်း၊ အဓမ္မ လူအချို့တို့သည် အကျိုးကိုခံရကြ၏။ ထိုအမှုရာသည် လည်း အနတ္တဖြစ် သည်ဟု ငါ့သဘောရှိ၏။ 15 ထိုအခါ ပျော်မွေ့ခြင်းအမှုကို ငါချီးမွမ်း၏။ အကြောင်းမူကား၊ လူ သည် နေအောက်မှာ စားသောက် ခြင်း၊ ပျော်မွေ့ခြင်း အမှု ထက်သာ၍ ကောင်းသောအမှု မရှိ။ နေအောက်မှာ ဘုရားသခင် ပေးသနားတော်မူသော အသက်ကာလ၌၊ ကြိုးစားအားထုတ်၍ ရသောအကျိုး တို့တွင်၊ ထိုအကျိုး

ကိုသာ အမြဲခံရ၏။ <sup>16</sup> လူ့အချို့တို့သည် တနေနှင့်တညဉ့်လုံး မအိပ်ဘဲ နေတတ်သည်ဖြစ်၍၊ ပညာတရားကို သိခြင်းငှါ၎င်း၊ မြေကြီးပေါ်မှာ ပြုသောအမှုများကို ကြည့်ရှုခြင်းငှါ၎င်း၊ ငါသည် ကိုယ်နှလုံးကို နှိုးဆော်၏။ <sup>17</sup> ဘုရားသခင်ပြုတော်မူသော အမှုအလုံးစုံတို့ကို ငါကြည့်ရှုသောအခါ၊ နေအောက်မှာ ပြုသောအမှုများကို လူသည် စစ်၍မကုန်နိုင်။ ကြိုးစား၍ စစ်သော်လည်း၊ အကုန်အစင်မသိနိုင်။ ထိုမျှမက၊ ပညာရှိသောသူသည် ငါသိမည်ဟု ကြံသော်လည်း၊ အကြံမမြောက်နိုင်ရာ။

### 9

<sup>1</sup> အထက်ဆိုခဲ့ပြီးသော အမှုအရာအလုံးစုံတို့ကို ငါသည် စုံစမ်းခြင်းငှါ ဆင်ခြင်ရသည်ကား၊ ဖြောင့်မတ်သောသူနှင့် ပညာရှိသောသူတို့သည် သူတို့ပြုသောအမှုများနှင့်တကွ၊ ဘုရားသခင်၏ လက်တော်၌ ရှိကြ၏။ ချစ်တော်မူသော လက္ခဏာကို ထင်ရှားသမျှသောအမှု အရာအားဖြင့် အဘယ်သူမျှမသိနိုင်။ <sup>2</sup> ခပ်သိမ်းသောသူတို့သည် ခပ်သိမ်းသောအမှု အရာတို့နှင့် ဆက်ဆံကြ၏။ တရားသောသူနှင့် မတရားသောသူ၊ ကောင်းသောသူနှင့် မကောင်းသောသူ၊ စင်ကြယ်သောသူနှင့် မစင်ကြယ်သောသူ၊ ယဇ်ပူဇော်သောသူနှင့် ယဇ်မပူဇော်သောသူ၊ အပြစ်မရှိသောသူနှင့် အပြစ်ရှိသောသူ၊ ကျိန်ဆိုသောသူနှင့် ကျိန်ဆိုခြင်းကို ကြောက်သောသူတို့သည် တခုတည်းသော အမှုနှင့် တွေ့ကြုံတတ်၏။ <sup>3</sup> နေ

အောက်မှာ ပြုသမျှသောအမှု၌ပါသော ဝမ်း နည်းစရာ ဟူမူကား၊ ခပ်သိမ်းသောသူတို့သည် တခုတည်း သော အမှုနှင့် တွေ့ကြုံရကြ၏။ အကယ်စင်စစ် လူသားတို့ ၏ စိတ်နှလုံးသည် ဒုစရိုက်သဘောနှင့်ပြည့်၏။ အသက် ရှင် စဉ်အခါ၊ သူတို့သည် ရူးသောစိတ်ကို စွဲလမ်း၍၊ နောက် တဖန် သေသွားတတ်ကြ၏။ 4 အသက်ရှင်သော လူစု အပေါင်းနှင့် ဆိုင်သေး သောသူသည် မြော်လင့်စရာ ရှိ၏။ အသက်ရှင်သောခွေး သည် သေသောခြင်္သေ့ထက် သာ၍ကောင်းမြတ်၏။ 5 အသက်ရှင်သောသူသည် မိမိ သေရမည်ကို သိ၏။ သေသောသူမူကား၊ အဘယ် အရာကိုမျှမသိ။ အကျိုးအပြစ်ကိုလည်းမခံရ။ သူ့ကို လည်း မေ့လျော့တတ် ကြ၏။ 6 သူ၏ချစ်ခြင်း၊ မုန်းခြင်း၊ ငြူစူခြင်းလည်း ပျောက် ပျက်၏။ နေအောက် မှာ ပြုသမျှသောအမှု၌ သူတပါးနှင့် ရောနှော၍ မ ဆိုင်ရ။ 7 သွားလော့။ ဝမ်းမြောက်သောစိတ်နှင့် အစာ စား လော့။ ရွှင်လန်းသောစိတ်နှင့် စပျစ်ရည်ကို သောက် လော့။ သင်ပြုသောအမှုတို့ကို ဘုရားသခင် ဝန်ခံတော် မူ၏။ 8 သင့်အဝတ်လည်း၊ အစဉ်ဖြူစင်ပါလေစေ။ သ င့်ခေါင်းသည်လည်း နံ့သာဆီမခန်းမခြောက်စေနှင့်။ 9 နေ အောက်မှာ ပေးသနားတော်မူသော အနတ္တ အသက်ကာလ ပတ်လုံး၊ သင်ချစ်သောမယားနှင့် ရွှင်လန်းစွာ အသက် ကာလကို လွန်စေလော့။ ဤရွှေ့ကား၊ အသက်ရှင်၍ နေ အောက်မှာကြိုးစားအားထုတ်ရာ၌ သင်ခံရသော အကျိုး

ပေတည်း။ 10 ဆောင်ရွက်စရာအမှုရှိသမျှကို ကြိုးစားအားထုတ်၍ ဆောင်ရွက်လော့။ အကြောင်းမူကား၊ သင်ယခု သွား၍ ရောက်ရလတုံသောအရပ် တည်းဟူသောမရဏ နိုင်ငံ လုပ်ဆောင်ခြင်းမရှိ။ ကြံစည်ခြင်းမရှိ။ သိပ္ပံအတတ် မရှိ။ ပညာမရှိပါတကား။ 11 တဖန် နေအောက်မှာရှိသော အမှုအရာတို့ကို ငါပြန်၍ ကြည့်ရှုသောအခါ၊ လျင်မြန်သောသူသည် ပြိုင်၍ ပြေးသော်လည်း မနိုင်တတ်။ ခွန်အားကြီးသောသူသည် စစ်တိုက်၍ မအောင်တတ်။ ပညာရှိသောသူသည် ဝစ္စ မစားတတ်။ ဉာဏ်ကောင်းသောသူသည် စည်းစိမ်ကို မရတတ်။ လိမ္မာသောသူသည် သူတပါးရှေ့၌ မျက်နှာ မရတတ်။ ခပ်သိမ်းသောသူတို့၌ ကာလအချိန်စေခြင်း၊ အဆင်သင့်ခြင်းရှိသည်အတိုင်း ဖြစ်တတ်သည်ကို ငါမြင် ၏။ 12 လူသည် မိမိကာလအချိန်ကိုမသိတတ်။ ဘေးပြု ရာ ပိုက်ကွန်အုပ်မိသော ငါးကဲ့သို့၎င်း၊ ကျော့ကွင်း၌ ကျော့မိသော ငှက်ကဲ့သို့၎င်း၊ လူသားတို့သည် ဘေးပြုရာ ကာလထဲသို့ အမှတ်တမဲ့ရောက်၍ ကျော့မိတတ်ကြ၏။ 13 နေအောက်မှာ ငါတွေ့မြင်၍ ချီးမွမ်းဘွယ်သော ပညာဟူမူကား၊ 14 မြို့သားနည်းသောမြို့ငယ်တမြို့ရှိ၏။ ကြီးသော ရှင်ဘုရင်တပါးသည်လာ၍၊ ထိုမြို့ပြင်မှာ ကြီးစွာသော တပ်တို့ကို တည်၍ဝိုင်းထား၏။ 15 ထိုမြို့၌နေသော ဆင်းရဲသားပညာရှိ တယောက် သည် မိမိပညာအားဖြင့် ထိုမြို့ကို ကယ်တင်၏။ သို့သော် လည်း၊ ထိုဆင်းရဲသားကို



အဘယ်သူမျှ မအောက်မေ့။ 16 ထိုအခါ ငါဆိုသည် ကား၊ ပညာသည် ခွန်အားထက် သာ၍ ကောင်းမြတ်၏။ သို့သော်လည်း၊ ဆင်းရဲသောသူ၏ ပညာကို မထိမဲ့မြင် ပြုတတ်ကြ၏။ သူ၏စကားကို နား မထောင်တတ်ကြ။

17 အုပ်စိုးသောသူသည် မိုက်သောသူတို့တွင် ကြွေး ကြော် သော အသံကို နားထောင်ကြသည်ထက်၊ ငြိမ်ဝပ် ရာ၌ ပညာရှိပြောသောစကားကို သာ၍နားထောင်တတ် ကြ၏။

18 ပညာသည် စစ်လက်နက်ထက်သာ၍ ကောင်း မြတ်၏။ ဒုစရိုက်ကိုပြုသောသူသည်လည်း၊ ကောင်းသော အမှုများ ကို ဖျက်ဆီးတတ်၏။

# 10

1 အထို သမား လုပ် သော နံ့သာဆီ ကို သေ သော ယင်ကောင်သည် နံစေသကဲ့သို့၊ အနည်းငယ်သောအမိုက် သည် ပညာနှင့်ဂုဏ်အသရေထင်ရှားသောသူကို ထိုအတူ ဖြစ်စေတတ်၏။

2 ပညာရှိသောသူ၏ နှလုံးသည် မိမိ လက်ျာလက် ၌ ရှိ၏။ မိုက်သောသူ၏နှလုံးမူကား၊ မိမိ လက်ဝဲလက်၌ ရှိ၏။

3 မိုက်သောသူသည် လမ်း၌သွား စဉ်တွင်ပင် သတိ လစ်၍၊ ငါသည် လူမိုက်ဖြစ်၏ဟု ခပ်သိမ်းသော သူ တို့အား ပြော တတ်၏။

4 မင်း သည် သင့်ကိုစိတ်ဆိုးလျှင်၊ ကိုယ်နေသင့် အရပ်မှ မရွေး နှင့်။ သည်းခံခြင်းသည် ကြီးသောအပြစ်ကို ဖြေတတ်၏။

5 မင်းမှားယွင်းခြင်းအားဖြင့် ဖြစ်တတ်သော၊ နေအောက်၌ ငါမြင်ရသောအမှုဆိုးဟူမူကား၊

6 မိုက်သောသူတို့သည် မြ

ငံသောအရပ်၊ သူဌေးတို့ သည် နိမ့်သောအရပ်၌ ထိုင်ရ  
 သောအမှု၊ <sup>7</sup> ကျွန်တို့သည် မြင်းကိုစီး၍ မှူးမတ်တို့သည်  
 ကျွန် ကဲ့သို့ မြေပေါ်မှာ ခြေဖြင့်သွားရသောအမှုကို ငါ  
 မြင် လေပြီ။ <sup>8</sup> တွင်းကို တူးသောသူသည် ထိုတွင်းထဲ  
 သို့ ကျလိမ့် မည်။ ခြံကိုဖျက်သော သူသည် မြေကိုက်  
 ခြင်းကို ခံရလိမ့် မည်။ <sup>9</sup> ကျောက်တို့ကို ရွှေ့သောသူ  
 သည် ဖိခြင်းကို ခံရလိမ့်မည်။ ထင်းခုတ်သောသူသည်  
 လည်း ရှုနလိမ့်မည်။ <sup>10</sup> ပုဆိန်တုံးသောအခါ မသွေးဘဲ  
 နေလျှင်သာ၍ အားထုတ်ရမည်။ ပညာသည် အမှုဆောင်  
 ရသောအခွင့် ကို ပေး၍ ကျေးဇူးကြီး၏။ <sup>11</sup> မြေသည်  
 ပြုစားခြင်းကိုမခံ။ ကိုက်မိလျှင် အလမွယ်သမား ကျေးဇူး  
 မရှိ။ <sup>12</sup> ပညာရှိသောသူ၏စကားသည် လျောက်ပတ်၏။  
 မိုက်သောသူ၏ နှုတ်မှုကား သူ့ကိုယ် ကို မျိုတတ်၏။  
<sup>13</sup> သူ၏စကားအစသည် မိုက်ခြင်း၊ အဆုံးသည် အပြစ်ပြု  
 တတ်သော ရှူးခြင်းဖြစ်၏။ <sup>14</sup> မိုက်သောသူသည် စကား  
 များတတ်၏။ သို့သော် လည်း ဖြစ်လတံ့သောအရာကို  
 လူသည်မပြောနိုင်ရာ။ လူနောက်၌ အဘယ်သို့ ဖြစ်လတံ့  
 သည်ကို အဘယ်သူ ပြောနိုင်သနည်း။ <sup>15</sup> မြို့သို့သွာ  
 သောလမ်းကို မသိသောသူကဲ့သို့ မိုက်သော သူသည်  
 ကြိုးစားအားထုတ်သော်လည်း၊ သူတပါးတို့ကို ပင်ပန်းစေ  
 တတ်၏။ <sup>16</sup> ငယ်သားအစိုးရ၍ မှူးမတ်များအချိန်မနံနက်  
 စောစော စားသောက်တတ်သောပြည်သည် အမင်္ဂလာ  
 ရှိ၏။ <sup>17</sup> မင်းသားအစိုးရ၍၊ မှူးမတ်တို့သည် လွန်ကျူးစွာ

မစားမသောက်ဘဲ၊ အချိန်တန်မှအားဖြည့်ခြင်းငှါသာ၊ စားသောက်တတ်သော ပြည်သည် မင်္ဂလာရှိ၏။ 18 အလွန်ပျင်းရိခြင်းအားဖြင့် အိမ်သည် ဆွေးမြေ့ တတ်၏။ လက်နှင့်မပြုပြင်ဘဲနေလျှင် အိမ်မိုးယိုတတ်၏။ 19 ပျော်မွေ့ခြင်းငှါ ပွဲကိုလုပ်တတ်၏။ စပျစ်ရည် သည်လည်း ချွင်လန်းစေတတ်၏။ ငွေမှုကား၊ အရာရာ၌ နိုင်တတ်၏။ 20 ရှင်ဘုရင်ကို စိတ်ဖြင့်မျှ မကျိတ်ဆဲနှင့်။ လူကြီး ကို အိပ်ခန်းထဲ၌ မကျိန်ဆဲနှင့်။ မိုဗ်းကောင်းကင်၌ ကျင်လည်သော ငှက်သည် ထိုအသံကို ဆောင်သွား လိမ့်မည်။ ပျံတတ်သော အကောင်သည် ထိုအမှုကို ဘော်ပြလိမ့်မည်။

# 11

1 သင်၏အစာကို ရေပေါ်မှာပစ်ချလော့။ ကာလ ကြာမြင့်မှ တဖန်တွေ့လေဦးမည်။ 2 လူ့ခုနစ်ယောက်မက၊ ရှစ်ယောက်တို့အား ဝေမျှ လော့။ မြေပေါ်မှာ အဘယ်အမှုရောက်မည်ကို သင်မသိ။ 3 မိုဗ်းတိမ်တို့သည် မိုဗ်းရေနှင့်ပြည့်သောအခါ မြေပေါ်မှာရွာတတ်၏။ သစ်ပင်သည် တောင်ဘက်သို့ လဲသည်ဖြစ်စေ၊ မြောက်လက်သို့ လဲသည်ဖြစ်စေ၊ လဲသောအရပ်၌ နေရာကျ၏။ 4 လေကို မှတ်တတ်သောသူသည် မျိုးစေ့ကိုမကြဲ။ မိုဗ်း တိမ်တို့ကို ပမာဏပြုတတ်သော သူသည်လည်း စပါးကိုမရိပ်ရာ။ 5 နိဝိညာဉ်သွားရာလမ်းကို၎င်း၊ ကိုယ်ဝန်ဆောင် သော မိန်းမဝမ်း၌အရိုးတို့သည် အဘယ်သို့တိုးပွားသည်ကို ၎င်းမသိနိုင် သကဲ့သို့၊ အလုံးစုံတို့ကို ဖန်ဆင်းတော်မူသော

ဘုရားသခင်၏အမှုတော်တို့ကို မသိနိုင်။<sup>6</sup> နံနက်အချိန်၌ မျိုးစေ့ကိုကြဲလော့။ ညဦးအချိန်၌ လည်း မကြဲဘဲမနေနှင့်။ အကြောင်းမူကား၊ အဘယ်အရာ သည် အကျိုးရှိမည် ကို၎င်း၊ နှစ်ပါးစလုံးတို့သည် အညီ အမျှအကျိုးရှိမည် ကို၎င်း မသိနိုင်။<sup>7</sup> အကယ်စင်စစ် အလင်းသည်ချို၏။ နေရောင် ခြည်ကိုမြင်၍ ပျော်ပါးစရာရှိ၏။<sup>8</sup> သို့ရာတွင်၊ လူသည်အသက်တာရှည်၍ အစဉ် ရွှင်လန်းသော်လည်း၊ မှောင်မှိုက်ကာလကို အောက်မေ့ ပါစေ။ ထိုကာလကြာမြင့် လိမ့်မည်။ ဖြစ်လတံ့သမျှတို့သည် အနတ္တသက်သက်ဖြစ် ကြ၏။<sup>9</sup> အချင်းလူပျို၊ အသက်ပျိုသောအခါ ပျော်မွေ့ လော့။ အသက်ပျိုစဉ်ကာလတွင် စိတ်ရွှင်လန်းခြင်း ရှိ လော့။ ကိုယ်အလိုရှိ ရာလမ်းနှင့်၊ ကိုယ်ဉာဏ်ပြသော လမ်းသို့လိုက်လော့။ သို့ရာတွင်၊ ထိုအမှုအလုံးစုံတို့ကို ဘုရားသခင်စစ်ကြော၍၊ သင့်ကို အပြစ်ပေးတော်မူမည် ဟု အောက်မေ့လော့။<sup>10</sup> သို့ဖြစ်၍၊ စိတ်ညှိုးငယ်ခြင်း အကြောင်းနှင့်၊ ကိုယ် ဆင်းရဲခြင်းအကြောင်းကို ပယ်ရှား လော့။ အသက်ငယ် ခြင်းအရာနှင့် အရွယ်ပျိုခြင်းအရာ သည် အနတ္တဖြစ်၏။

## 12

<sup>1</sup> ငါနေ၍ မပြောနိုင်ဟုဆိုရသော ကာလသည် မ နီး၊ ဆိုးသောကာလမရောက်မှီ၊ ယခုအသက်ပျိုစဉ်အခါ ပင်၊ သင့်ကို ဖန်ဆင်းတော်မူသောအရှင်ကို အောက်မေ့ လော့။<sup>2</sup> နေနှင့်အလင်း၊ လနှင့်ကြယ်တို့သည် ကွယ်၍ မှီ

ဘ်းရွာပြီးမှ၊ အထပ်ထပ်ရွာတတ်သော ကာလမရောက်  
 မှီ အောက်မေ့လော့။ 3 ထိုကာလ၌ အိမ်စောင့်တို့သည်  
 တုန်လှုပ်၍၊ ခိုင်ခံ့သော သူတို့သည် အားလျော့ကြလိမ့်  
 မည်။ ဆန် ကြိတ်သောသူတို့သည် နည်းသောကြောင့်  
 ရပ်ကြလိမ့် မည်။ ပြတင်းပေါက်ဖြင့် ကြည့်သော သူ  
 တို့သည် အလင်း ကွယ်ကြလိမ့်မည်။ 4 ကြိတ်သံလျော့  
 သောအခါ၊ လမ်းနားမှာ တံခါး ရွက်တို့သည် စေ့လျက်ရှိ  
 လိမ့်မည်။ ငှက်သံကိုကြားသော အခါ၊ စောစောထလိမ့်  
 မည်။ သီချင်းသည်မ အပေါင်းတို့ သည် အသံသေးကြ  
 လိမ့်မည်။ 5 ထိုကာလ၌ မြင့်သောအရာတို့ကို ကြောက်  
 ကြ လိမ့်မည်။ လမ်း၌ဘေးတွေ့မည်ဟု ထင်ကြလိမ့်  
 မည်။ ဗာတံပင်ပွင့်လိမ့်မည်။ ကျိုင်းကောင်သည် မိမိ၌မိမိ  
 လေးလိမ့်မည်။ အလိုဆန္ဒလျော့လိမ့်မည်။ အကြောင်း  
 မှု ကား၊ လူသည်ထာဝရနေရာသို့ သွားဆဲရှိ၍၊ ငိုခြင်း  
 သည် တို့သည် လမ်းတို့၌ လှည့်လည်ကြ၏။ 6 ငွေကြိုး  
 ပြုတ်ခြင်း၊ ရွှေဖလားကွဲခြင်း၊ စမ်းရေတွင်း ၌ ရေပုံး  
 ပေါက်ခြင်း၊ ရေကျင်းနားမှာစက်ကျိုးခြင်း အခြင်း အရာ  
 တို့သည် ဖြစ်ကြလိမ့်မည်။ 7 ထိုကာလ၌ မြေမှုန့်သည်  
 နေရင်းမြေသို့၎င်း၊ ဝိညာဉ်သည် အရင်ပေးတော်မူသော  
 ဘုရားသခင်ထံသို့ ၎င်း ပြန်သွားရလိမ့်မည်။ 8 အနတ္တ  
 သက်သက်၊ အလုံးစုံတို့သည် အနတ္တဖြစ် ကြသည်ဟု ဓမ္မ  
 ဒေသနာဆရာဟော၏။ 9 ဓမ္မဒေသနာဆရာသည် ပညာရှိ  
 သည်အတိုင်း၊ ပရိသတ်တို့အား ပညာအတတ်ကို သွန်သင်

လေ့ရှိ၏။ လုံ့လဝိရိယပြုလျက် များစွာသော သူတု  
 တံစကားတို့ကို ရှာဖွေ၍စီရင်၏။ <sup>10</sup> ဓမ္မဒေသနာဆရာ  
 သည် နားထောင်ဘွယ်သော စကားကိုရှာ၍၊ ရေးထားချက်  
 စကားသည် ဖြောင့်မတ် သောစကား၊ သမ္မာစကားဖြစ်၏။  
<sup>11</sup> ပညာရှိသောသူ၏စကားသည် တုတ်ချွန်နှင့် ၎င်း၊ တ  
 ပါးတည်းသော သိုးထိန်းကြီးအပ်ပေတော်မူ၍၊ ပရိသတ်  
 အုပ်တို့ ရိုက်ထားသောသံချွန်နှင့်၎င်း တူ၏။ <sup>12</sup> တဖန်  
 တုံ၊ ငါ့သား၊ ထိုသို့သောစကားအားဖြင့် ဆုံးမခြင်းကို ခံ  
 လော့။ စာများကိုစီရင်၍ မကုန်နိုင်။ စာကို ကြိုးစား၍  
 ကြည့်ရှုခြင်းအမှုသည်၊ ကိုယ်ကို နှောင့်ရှက် သောအမှု  
 ဖြစ်၏။ <sup>13</sup> အချုပ်အခြာစကားဟူမူကား၊ ဘုရားသခင်  
 ကို ကြောက်ရွံ့၍၊ ပညတ်တော်တို့ကို စောင့်ရှောက်လော့။  
 ဤရွေ့ကား၊ လူနှင့်ဆိုင်သော အမှုအရာအလုံးအစုံတို့  
 ကို ချုပ်ခြာသတည်း။ <sup>14</sup> အကြောင်းမူကား၊ ဘုရားသခင်  
 သည် ခပ်သိမ်း သော ဝှက်ထားခြင်းမှစ၍၊ အလုံးစုံသော  
 အမှု၊ ကောင်း မကောင်းရှိသမျှတို့ကို စစ်ကြော၍၊ တရား  
 သဖြင့် စီရင် တော်မူလတံ့သတည်း။

ရှောလမုန်မင်းကြီး စီရင် ရေးထားသော ဒေသနာကျမ်း  
 ပြီး၏။

**Common Language Bible**  
**Burmese: Common Language Bible Bible without**  
**Deuterocanon**

Public Domain

Language: Myanmar language (Burmese)

Translation by: Bible Society of Myanmar

**Burmese Common Language Bible**

This translation is published by the Bible Society of Myanmar.

If you are interested in obtaining a printed copy, please contact the Bible Society of Myanmar at <https://bsmyanmar.org/>.

© 2005 Bible Society of Myanmar

2014-03-30

---

PDF generated using Haiola and XeLaTeX on 21 Feb 2024 from source files dated 1 Jul 2021

de6d28cc-10f3-5485-8960-5628a6c52793